

ТАҚРИЗ

ба автореферати диссертатсияи Назирова Марҳамат Назаровна дар мавзуи “Маориф дар низоми арзишҳо ва стратегияи ҳаётии ҷавонон (дар мисоли Тоҷикистон)”, ки барои дарёфти дараҷаи илмии номзади илмҳои сотсиологӣ аз рӯйи ихтисоси 22.00.04 – Сохтори иҷтимоӣ, ниҳодҳо ва равандҳои иҷтимоӣ пешниҳод гардидааст.

Масъалаи маориф ва нақши он яке аз ҷанбаҳои асосии тадқиқоти илмҳои гуманитарӣ ба ҳисоб меравад. Бахусус, таҳлилу баррасӣ намудани масъалаи маориф дар стратегияи ҳаёти ҳар шахс, аз ҷумла, ҷавонон дар шароити дигаргуншавии ҷомеа хеле муҳим аст. Муаллиф дуруст қайд менамояд, ки “Маориф ҳамчун қувваи пешбарандаи иқтисоди миллӣ, захираи муҳимтарини рушди иқтисодию иҷтимоии кишвар ва нишондиҳандаи асосии инкишофи ҷомеа махсуб меёбад ва бо мақсаду мароми ҳаёти иҷтимоӣ зич алоқаманд аст. Аз ин рӯ, маҳз соҳаи маориф дар байни соҳаҳои дигари иҷтимоӣ ҳамчун омили муҳими ҳалқунандаи пешрафти ҷомеа нақш дорад”.

Мавзуи интихобнамудаи Назирова Марҳамат Назаровна, ки бевосита ба соҳаи маориф ва нақши он дар ҳаёти ҷавонони кишвар вобаста мебошад, яке аз масъалаҳои мубрами рӯз ба шумор рафта, аз тарафи олимону муҳаққиқони кишвар ба таври ҷузъӣ баррасӣ гардидааст. Дар ин самт маориф ва арзишҳои он дар стратегияи ҳаётии ҷавонон тадқиқоти нав мебошад.

Мазмуну муҳтавои автореферати диссертатсия аз он шаҳодат медиҳад, ки муаллиф вобаста ба мавзуи интихобкардааш бо сарчашмаҳои гуногуни илмӣ ва корҳои тадқиқотии олимони ватанию хориҷӣ ба таври кофӣ шинос мебошад. Муаллиф дар асоси омӯзиши сарчашмаҳои қайд менамояд, ки маориф дар замони муосир маҳз тавассути вазифаҳо ва принсипҳои худ дар ташаккули ниҳодҳои иҷтимоии ҷомеа ва ташаккули мутақобилаи ҳар шахс нақши муҳим

дорад. Он ягона ниҳоди иҷтимоӣ мебошад, ки муносибатҳои гуногуни ҷомеаро таъмин намуда, омили асосии фаъолияти қишрҳои гуногуни ҷомеа маҳсуб меёбад ва маҳз тавассути низоми маориф дар байни табақаҳои гуногуни ҷомеа табодули донишу иттилоот амалӣ мегардад.

Муаллиф дар қисмати муқаддимаи автореферати диссертатсия муҳимияти мавзӯи тадқиқот, дараҷаи омӯзиши мавзӯ, робитаи тадқиқот бо барномаҳо (лоихаҳо) ва ё мавзӯҳои илмӣ, ҳадафу вазифаҳо ва объекту предмети тадқиқот, асосҳои назариявӣ ва методологии он, аҳамияти назариявӣ ва амалии тадқиқот, пойгоҳи асосии иттилоотӣ ва озмоишии тадқиқот, эътимоднокии натиҷаҳои диссертатсия, навоари илмӣ ва нуқтаҳои асосие, ки ба ҳимоя бароварда мешаванд, маълумот додааст. Дар қисмати асосии автореферат мазмуни қисми диссертатсионӣ ба таври мухтасар инъикос карда шудааст. Қисми диссертатсионӣ аз мундариҷа, номгӯйи ихтисораҳо, муқаддима, ду боб бо ҳафт зербоб, хулоса ва рӯйхати адабиёт иборат мебошад.

Хулосаю натиҷагирӣ ва тавсияҳое, ки муаллиф пешкаш намудааст, нишон медиҳад, ки диссертант то андозае дар таҳқиқи мавзӯи интихобкардааш муваффақ гардидааст, ки аз омӯзиши қисмати назариявӣ ва амалии қисми диссертатсионӣ, аз ҷумла, натиҷаи тадқиқоти сотсиолгии гузаронидаи муаллиф натиҷагирӣ кардан мумкин аст. Тадқиқоте, ки дар байни ҷавонон вобаста ба низоми маориф ва арзишҳои он гузаронида шудааст, дар он нақши таҳсилоти олии ва интихоби касб дар стратегияи ҳаётии ҷавонон муайян карда шудааст.

Мазмуну муҳтавои автореферати диссертатсияи Назирова Марҳамат Назаровна дар мавзӯи “Маориф дар низоми арзишҳо ва стратегияи ҳаётии ҷавонон (дар мисоли Тоҷикистон)” нишон медиҳад, ки тадқиқоти диссертатсионӣ дар сатҳи зарурии илмӣ таҳлилу баррасӣ гардида, ба талабот ва меъёрҳои муқаррарнамудаи КОА-и назди

Президенти Ҷумҳурии Тоҷикистон ҷавобгӯ мебошад, аз ин рӯ, муаллифи он сазовори дарёфти дараҷаи илмии номзади илмҳои сотсиологӣ аз рӯйи ихтисоси 22.00.04 – Сохтори иҷтимоӣ, ниҳодҳо ва равандҳои иҷтимоӣ аст.

И.в. дотсенти кафедраи
ҷомеашиносии МДТ “ДДФСТ
ба номи М.Турсунзода”, н.и.ф.

 Имомалиева Р.

Имзои Р.Имомалиева ро
тасдиқ менамоям,
Мудири шуъбаи кадрҳо
ва корҳои махсус



Ҳамидова З.